




आर्थिक वर्ष २०७९/०८० को
वार्षिक नीति तथा कार्यक्रम



बन्दीपुर गाउँपालिका
तनहुँ जिल्ला
गण्डकी प्रदेश
२०७९

सम्मानित गाउँसभाका सदस्यज्यूहरु,

- ❖ संविधानतःनेपाल संघ, प्रदेश र स्थानीय तह गरि ३ तहको संघीय लोकतान्त्रिक गणतन्त्रात्मक शासन प्रणालीमा प्रवेश गरेसंगै हाल मुलुकमा स्थानीय तहमा दोस्रो कार्यकालको निर्वाचन सम्पन्न भइसकेको छ र सोको परिणामस्वरूप आज म यस सम्मानित गाउँसभा समक्ष बन्दीपुर गाउँपालिकाको आगामी आर्थिक वर्ष २०७९/०८० को नीति तथा कार्यक्रम प्रस्तुत गर्न गइरहेको छु ।
- ❖ स्थानीय तहको निर्वाचनमा भाग लिइ अमुल्य मतदान गर्नुहुने सम्पूर्ण बन्दीपुरबासी आमा, बुवा, दाजु, भाई, दिदी, बहिनी सबैमा हार्दिक आभार व्यक्त गर्दै यस सम्मानित गाउँसभाबाट धन्यवाद दिन चाहन्छु ।
- ❖ नेपालको राजनैतिक परिवर्तनका लागि भएका सबै प्रकारका जनआन्दोलन, संघर्ष र क्रान्तिका क्रममा सहादत प्राप्त गर्नुहुने सम्पूर्ण सहिदहरुप्रति भावपूर्ण श्रद्धान्जली अर्पण गर्दछु साथै जनआन्दोलन, संघर्ष र क्रान्तिको नेतृत्व गरी राजनैतिक परिवर्तनलाई साकार पार्न अग्रणी भुमिका खेल्नुहुने अग्रजहरुप्रति उच्च सम्मान व्यक्त गर्दछु ।
- ❖ नेपालको संविधान बमोजिम स्थानीय तहलाई प्रदत्त अधिकार अनुरूप बन्दीपुर गाउँपालिकाको आर्थिक, सामाजिक, राजनैतिक, सांस्कृतिक, प्राविधिक, भौगोलिक लगायतका सर्वाङ्गिन क्षेत्रको विकासको लागि बन्दीपुर गाउँपालिकाले आगामी आर्थिक वर्ष २०७९/०८० का लागि अख्तियार गरेका क्षेत्रगत नीति तथा कार्यक्रमहरु यहाँहरुसमक्ष प्रस्तुत गर्दैछु ।

सम्मानित गाउँसभाका सदस्यज्यूहरु,

आर्थिक विकास

कृषि तथा पशुपंक्षीतर्फः-

१. कृषिमा श्रम तथा लागत न्यूनीकरण गर्न नवीनतम कृषि प्रविधिको प्रयोग गरी कृषिको आधुनिकीकरण, व्यवसायीकरण र यान्त्रीकरण मार्फत उत्पादन र उत्पादकत्व अभिवृद्धि गर्न कृषकहरुलाई अनुदानमा आधुनिक कृषि उपकरण वितरण कार्यक्रमलाई निरन्तरता दिइनेछ ।
२. उत्पादन र उत्पादकत्व अभिवृद्धि गर्न सम्भाव्यता, आवश्यकता र मागको आधारमा चकलाबन्दीलाई व्यवस्थित गरी सामूहिक खेती प्रणालीलाई थप प्रोत्साहन गरिनेछ ।
३. स्थानीय माग र आवश्यकताको आधारमा स्वरोजगार बाट रोजगारी सिर्जना गर्न टोल टोलमा कृषक समुह गठन गरि युवा जनशक्तिलाई व्यवसायिक कृषि प्रणालीतर्फ थप आकर्षित बनाइनेछ ।
४. स्थानीय जातका फलफुलहरुको संरक्षण गर्दै पालिकाभरिने संभाव्यता अध्ययन गरि आँप, सुन्तला, कागती, केरा, जुनार, निबुवा लगायतका फलफुल खेतिलाई व्यवसायिकरण गरिनेछ ।
५. व्यवसायिक रुपमा तरकारी खेतिलाई विकास गर्न आवश्यक तालिम र प्रविधिको माध्यमबाट सबै वडाका फाँटहरुलाई बाह्रै महिना हरियाली बनाइ बन्दीपुरे जनताको सम्बृद्धिको पाटोलाई सबल बनाइनेछ ।

६. चामल आयातलाई घटाउदै पालिका भित्र उत्पादित धानलाई एकत्रित गरि आफ्नै उत्पादनलाई प्रोत्साहन गर्ने नीति अबलम्बन गरिनेछ ।
७. नगदे बालीहरूलाई संकलन केन्द्र मार्फत बजारीकरण गरिनेछ साथै आन्तरिक उत्पादनलाई आत्मनिर्भर बनाउदै लैजाने नीति अबलम्बन गरिनेछ ।
८. एक गाउँ एक कृषि उत्पादनमा जोड दिइनेछ ।
९. साना व्यवसायिक कृषि उत्पादन केन्द्र (पकेट) विकास कार्यक्रमलाई क्रमशः विस्तार गर्दै एक गाउँ एक कृषि पकेटको रूपमा विकास गरिनेछ ।
१०. एक गाउँ एक कृषि तथा पशु प्राविधिकको अवधरण अनुसार प्रत्येक वडामा कृषि प्राविधिकको व्यवस्था गरिनेछ। उत्पादित कृषि उपजलाई वडागत संकलन केन्द्र मार्फत वितरण प्रणालीलाई सबल बनाइनेछ । विचौलियाको अन्त्य गरिनेछ ।
११. कृषि उत्पादनमा बृद्धिका लागि उचित मलखाद तथा रसायनिक मलको आपूर्तिलाई सहज बनाइनेछ ।
१२. अर्गानिक कृषि उत्पादनमा जोड दिइनेछ जसका लागि अर्गानिक उत्पादन गर्ने कृषकलाई उचित प्रोत्साहन गरिनेछ ।
१३. कृषि बिमा तथा पशु बिमा कार्यक्रमलाई थप व्यवस्थित गरिनेछ ।
१४. कृषिको आधुनिकीकरण एवं व्यवसायीकरणका लागि कृषक एवं कृषि प्राविधिकलाई आवश्यक तालिम प्रदान गरिनेछ ।
१५. कृषिको आधुनिकीकरण र व्यवसायीकरणका लागि उन्नत किसिमको बीउ, बिजन र प्रविधि हस्तान्तरण गरिनेछ ।
१६. रैथाने बाली प्रवर्द्धन कार्यक्रम (बाली विकास कार्यक्रम) लाई निरन्तरता दिइनेछ ।
१७. कृषि उत्पादनको विस्तार एवं बजारीकरणको लागि कृषि उपज संकलनको उचित व्यवस्था गरिनेछ ।
१८. व्यवसायिक कृषकहरूलाई प्रोत्साहन गर्न गाउँपालिका उत्कृष्ट कृषक पुरस्कार स्थापना गरिनेछ ।
१९. गाउँपालिका भित्रका कृषकहरूको तथ्याङ्क एकीकृत गर्न किसान सूचीकरण कार्यक्रम तथा कृषि, पशुपंक्षी तथा मत्स्य तथ्याङ्क अध्यावधिक कार्यक्रम सञ्चालन गरिनेछ ।
२०. पशुको नश्ल सुधारका लागि नयाँ प्रविधिको विकास र प्रयोग गरिनेछ ।
२१. बाख्रा पकेट क्षेत्र अन्य वडाहरूमा पनि विस्तार गरि नयाँ किसान उत्पादन गरिनेछ । आगामी आर्थिक वर्षमा ६ नं. वडालाई बाख्रा पकेट क्षेत्र घोषणा गरिनेछ ।
२२. दुध उत्पादनलाई प्रोत्साहन गरी सहकारी मार्फत संकलित दुधलाई प्रति लिटर रु १ रुपैया ५० पैसा अनुदान दिइनेछ ।
२३. व्यवस्थित पशुपालनको लागि भकारो सुधार र गोठ सुधार कार्यक्रमलाई निरन्तरता दिइनेछ ।
२४. पशुमा लाग्ने रोगहरू पहिचान गरी समयमानै उपचारको लागि इपिडिमियोलोजी रोपर्टिङ्ग कार्यक्रम सञ्चालन गरिनेछ ।

उद्योग, बाणिज्य तथा आपूर्ति तर्फ:-

२५. बन्दीपुर गाउँपालिकाको बृहत्तर र सर्वपक्षिय विकासको लागि यसै आर्थिक वर्षमा बृहत्तर लगानी सम्मेलन आयोजना गरि साना र मझौला उद्योग मार्फत रोजगार सिर्जना गरिनेछ ।
२६. बन्दीपुरे जनताले उपभोग गर्ने बस्तुहरूको उत्पादनलाई अभिवृद्धि गर्न साना उद्योग स्थापनाको लागि आवश्यक तालिम र प्राविधिक सहयोग उपलब्ध गराउदै उद्योग स्थापना गर्न प्रोत्साहन गर्ने नीति अबलम्बन गरिनेछ ।
२७. बन्दीपुरमा स्थापना भएका सबै प्रकारका व्यापारिक संस्था, औद्योगिक संस्था, वित्तीय संस्था लगायत सम्पूर्ण संघ संस्थाहरूको विषयगत प्रोफाइल बनाई करको दायरामा ल्याउने नीति अवलम्बन गरिनेछ ।
२८. कर प्रणालीलाई व्यवस्थित बनाई असल करदातालाई पुरस्कृत गरिनेछ ।
२९. स्वयंमकर घोषणा पद्धतिलाई प्रोत्साहन गरि करदाता शिक्षालाई प्रभावकारी बनाइनेछ ।
३०. उपभोक्ता हित संरक्षण गर्न नियमित रुपमा बजार अनुगमन तथा नियमन गरिनेछ ।
३१. कर बढी संकलन हुने क्षेत्रको विकासलाई प्राथमिकतामा राखि गाउँ र सहरका जनता बीचको सम्बन्ध सुमधुर बनाइनेछ ।
३२. साना तथा घरेलु उद्योग, परम्परागत पेशा व्यवसायको स्थापना, विकास, विस्तार तथा संरक्षण र प्रवर्द्धनमा विशेष जोड दिईनेछ ।
३३. निर्माणधिन औद्योगिक ग्रामको समयमानै सम्पन्न गर्नको लागि आवश्यक पहल गरिनेछ।
३४. स्थानीय आवश्यकताका आधारमा आय तथा रोजगार अभिवृद्धिका लागि महिला, दलित, आदिवासी/जनजाती र विपन्न समुदायलाई लक्षित गरी लघु उद्यम विकास (मेड मोडल) बमोजिम युवाहरूलाई सीपमुलक तालिम मार्फत नयाँ उद्यमी सिर्जना गरिनेछ ।
३५. स्थानीय उत्पादनको उत्पादकत्व र बजारीकरण वृद्धि गर्न प्राविधि हस्तान्तरण कार्यक्रम सञ्चालन गरिनेछ ।
३६. हाल सञ्चालनमा नरहेका उद्यम तर पुनर्थापना गर्न चाहने तथा सञ्चालनमा रहेका उद्यमको स्तरोन्नतीको लागि आवश्यक पर्न सक्ने सहयोगका क्षेत्रमा पुनर्ताजकी र एड्भान्स सीप विकास तालिम कार्यक्रम सञ्चालन गरिनेछ ।
३७. स्थानीय मौलिक स्थान विशेष उत्पादनको पहिचान गरि बजार सम्भाव्यता अध्यायन गरी उक्त उत्पादनको ब्राण्डिङ्ग गरिनेछ ।

पर्यटन तर्फ:-

३८. गण्डकी प्रदेशको दोस्रो पर्यटकिय गन्तव्य एवं पहाडकी रानीको नामले परिचित बन्दीपुर साथै ६ वटै वडामा पर्यटकिय स्थलहरूको दीगो विकास गरि संरक्षण सम्बर्द्धन र प्रवर्द्धन गरि बन्दीपुर गाउँपालिकालाई पर्यटकिय केन्द्र निर्माण गर्नुका साथै पर्यटन ऐन बनाई नियमन गरिनेछ ।
३९. बन्दीपुर बजारलाई बिशेष संरक्षित क्षेत्र घोषणा गरी संरक्षण र सम्बर्द्धन गरिनेछ ।
४०. पालिका भित्र रहेका पर्यटकिय गाउँहरू प्राथमिकताको आधारमा नमुनाको रुपमा विकास गर्दै लगिनेछ ।

४१. पालिका भित्र रहेका पर्यटनसंग आवद्ध संस्थाहरूलाई सक्रिय र संगठित बनाउदै पर्यटन गतिविधि सञ्चालन गरिनेछ ।
४२. उज्यालो बन्दीपुर अन्तर्गत उज्यालो गाउँ अभियान सञ्चालन गरिनेछ ।
४३. शिद्ध गुफा, पातलद्वारी गुफा, हुस्लांकोट दरबार, मुकुन्देश्वरी पदमार्ग, चन्द्रकोट गढी, थानीमाई, भुकभुके पर्यटकिय क्षेत्र लगायतका पर्यटकिय स्थलहरूको संरक्षण, सम्वर्द्धन र प्रवर्द्धन गरिनेछ ।
४४. पर्यटन लक्षित उत्पादन प्रवर्द्धनलाई प्रोत्साहन गरि थप रोजगारी सिर्जना गरिनेछ ।
४५. होमस्टेहरूको संरक्षण सम्वर्द्धन र प्रवर्द्धन गरि होमस्टे सर्किटको विकास गरिनेछ ।
४६. सहासिक पर्यटनहरू जिप फ्लाईङ्ग, प्याराग्लाइडिङ्ग, रक क्लाइमिङ्गको सम्भाव्यता अध्ययन गरिनेछ ।
४७. बन्दीपुरमा आउने पर्यटकहरूको लगत राख्न र होमस्टे, होटलहरूको एकीकृत जानकारी गराउन पर्यटन सूचना केन्द्रको स्थापना गरिनेछ ।
४८. मुकुन्देश्वरी पदमार्गको निर्माणलाई निरन्तरता दिदै हाफ म्याराथन, साईक्लिङ्ग जस्ता प्रतियोगिता आयोजना गरिनेछ ।
४९. पर्यटकिय नगरी बन्दीपुर बजारमा रहेका बिन्दवासिनी मन्दिरबाट भैसेखार, खड्गमाई र टुडिखेल सम्म ढुङ्गा छपनी कार्य सम्पन्न गरि पर्यटन प्रवर्द्धन कार्यलाई सबल बनाइनेछ ।
५०. ग्रामिण होमस्टेको प्रवर्द्धन गर्न होमस्टे मार्ट सञ्चालन गरिनेछ ।

सहकारी तर्फ:-

५१. एक गाउँ एक सहकारी अवधारणाको विकास गरिनेछ ।
५२. सहकारीको माध्यमद्वारा समाजमा छरिएर रहेको पूँजीलाई एकत्रित गरि नागरिकमा बचत गर्ने बानीको विकास गरिनेछ ।
५३. सहकारी मार्फत सर्वसाधारणलाई सहूलियत दरमा कर्जा उपलब्ध गराउने व्यवस्था मिलाइनेछ ।
५४. सहकारीको क्षमता विकासका लागि आवश्यक तालिमको व्यवस्था मिलाइनेछ ।
५५. कृषि सहकारीलाई विशेष अनुदानको व्यवस्था गरिनेछ ।
५६. स्थानीय सहकारी संस्थाको गठन, सञ्चालन, व्यवस्थापन तथा नियमनको लागि एकीकृत स्थानीय सहकारी ऐन, नियम, कानून तथा मापदण्डको निर्माण गरिनेछ ।

सम्मानित गाउँसभाका सदस्यज्यूहरू,

सामाजिक विकास

शिक्षा तर्फ:-

५७. आधारभुत तहसम्मको शिक्षालाई प्रवर्द्धन गरी विपन्न, कमजोर तथा पिछडिएको वर्ग क्षेत्रका बालबालिकाको विद्यालयमा पहुँच पुर्याउन एवं विद्यालयमा टिकाईराख्न विपन्न लक्षित प्रोत्साहनका कार्यक्रमहरू सञ्चालन गरिनेछ ।

५८. प्राविधिक शिक्षालाई बिशेष जोड दिइनेछ ।
५९. गाउँपालिका भित्र रहेका सबै सामुदायिक विद्यालयहरूमा दिवा खाजाको कार्यक्रमलाई निरन्तरता दिइनेछ ।
६०. शैक्षिक गुणस्तर सुधारको लागि विषयगत, कक्षागत र विद्यालय स्तरको शैक्षिक उपलब्धि मापन गरि सामुदायिक शिक्षामा आकर्षण बढाइनेछ ।
६१. गाउँपालिका भित्र रहेका गरिब तथा जेहेन्दार प्लस टु पास गरेका ६ जना विद्यार्थीहरूलाई छात्रवृत्ति वार्षिक रुपमा प्रदान गरिने नीति अवलम्बन गरिनेछ ।
६२. शिक्षा क्षेत्रलाई राजनैतिक हस्तक्षेपमुक्त गरि विद्यालयलाई शान्ति क्षेत्र बनाइनेछ ।
६३. स्थानीय पाठ्यक्रम निर्माण गरि आधारभूत तहमा लागु गरिनेछ ।
६४. शैक्षिक गुणस्तर सुधारको लागि एकई परीक्षाको नीति अबलम्बन गरिनेछ ।
६५. शैक्षिक गुणस्तर सुधारको लागि शिक्षकहरूको प्रधानध्यापकसंग र प्रधानध्यापकहरूको गाउँपालिकासंग कार्यसम्पादन सम्झौता गरिनेछ ।
६६. शैक्षिक गुणस्तरियताको आधारमा दण्ड तथा पुरस्कारको नीति अवलम्बन गरिनेछ ।
६७. विद्यालयलाई वातावरणीय क्षेत्र घोषणा गरि शान्त, सितल र सुरम्य वातावरणमा पढ्न पाउने स्थितिको सिर्जना गरिनेछ ।
६८. गाउँपालिकामा रहेका सबै सामुदायिक विद्यालयहरूको संरक्षण र सम्बर्द्धनको लागि गाउँपालिकामा एक मर्मत संभार कोषको स्थापना गरिनेछ ।
६९. एक विद्यालय एक विज्ञान प्रयोगशाला विकासको अवधारणालाई क्रमश सबै विद्यालयहरूमा पुर्याइनेछ ।
७०. सार्वजनिक विद्यालयको शैक्षिक गुणस्तरमा अभिवृद्धिका लागि विद्यालयमा कार्यरत शिक्षकहरूलाई उचित तालिमको व्यवस्था गरिनेछ ।
७१. विद्यालयमा विद्यार्थी भर्ना दर शतप्रतिशत पुर्याइनेछ ।
७२. सामुदायिक विद्यालयहरूमा अपाङ्गमैत्री, कम्तिमा आधारभूत खानेपानी तथा शौचालययुक्त र शिक्षण सिकाई कार्यलाई सहयोग पुग्ने सुरक्षित पूर्वाधार विकासमा जोड दिइनेछ ।
७३. सम्पूर्ण जनप्रतिनिधि तथा राष्ट्रसेवक कर्मचारी एवं शिक्षकहरूले आफ्ना सन्ततीहरूलाई सरकारी विद्यालयमा अनिवार्य पढाउनुपर्ने नीति लिइनेछ ।
७४. सामुदायिक विद्यालयको शैक्षिक गुणस्तर सुधार गर्न विद्यालयको नियमित अनुगमन गरिनेछ ।
७५. एक विद्यालय एक कम्प्युटर अभियान सञ्चालन गरिनेछ ।

स्वास्थ्य तर्फ:-

७६. बन्दीपुर अस्पतालको सुदृढीकरण गरिनेछ, १५ शैयाबाट ५० शैया बनाउन पहल गरिनेछ । विशेषज्ञ सेवा सहितको स्वास्थ्य सेवा उपलब्ध गराउन पहल गरिनेछ ।

७७. बन्दीपुर गाउँपालिकाका सबै जनताहरुको स्वस्थ्यलाई मध्यनजर राख्दै स्वस्थ्य बिमा कार्यक्रमलाई विस्तार गरिनेछ ।
७८. सरकारी अस्पताल तथा सामुदायीक स्वस्थ्य संस्थाहरुको विश्वसनियता अभिवृद्धि गर्दै स्वस्थ्य सामाग्री र औषधिको उपलब्धतालाई सुनिश्चितता गरिनेछ ।
७९. बन्दीपुर गाउँपालिका भित्र रहेका प्रत्येक स्वस्थ्य केन्द्रमा महिनाको १ दिन विशेषज्ञ चित्तिकसक सहितको स्वस्थ्य सेवाको सुनिश्चितता गराइनेछ ।
८०. विभिन्न महामारी रोग बाट बच्नको लागि चेतनामूलक कार्यक्रम सञ्चालन गरिनेछ ।
८१. मृगौला सम्बन्धी रोग निवारणका लागि जनचेतना जगाउदै बन्दीपुर अस्पतालमा मृगौला डायलिसिस केन्द्र स्थापना गरिनेछ ।
८२. एक घर एक शौचालय अभियानलाई पूर्णता दिइनेछ ।
८३. बन्दीपुर अस्पतालमा दन्त सेवा र आंखा रोग उपचार सेवा सुचारु गरिनेछ ।
८४. जनसंख्या र भूगोलको आधारमा स्वस्थ्य इकाई स्थापनाको नीति अवलम्बन गरिनेछ ।
८५. बन्दीपुर अस्पताल र धरमपानी स्वस्थ्य केन्द्रको लागि १/१ वटा एम्बुलेन्सको व्यवस्था गरिनेछ ।
८६. व्यक्तिगत स्वस्थ्यलाई मध्यनजर राख्दै आफ्नो स्वस्थ्यको बारेमा जानकारी प्राप्त गर्न १ बर्षको १ दिन मेरो स्वस्थ्य अभियान कार्यक्रम सञ्चालन गरिनेछ ।
८७. आंखा नाक, कान, घाटी तथा मुख स्वस्थ्य सम्बन्धमा समुदायस्तरमा अभिमुखिकरण कार्यक्रम सञ्चालन गरिनेछ ।

खानेपानी तर्फ:-

८८. बन्दीपुर गाउँपालिका भित्र एक घर एक धारा अभियान कार्यक्रम सञ्चालन गरिनेछ ।
८९. अपुरा खानेपानी योजनाहरुलाई सम्पन्न गरिनेछ । भुमसेँ डिपबोरिङ् तथा बाङ्गेसिमल खानेपानी आयोजनालाई आगामी आर्थिक वर्षभित्र सम्पन्न गर्ने गरि कार्य अगाडी बढाइनेछ ।
९०. आगामी ५ वर्षभित्र सबै घरधुरीलाई सफा एवं स्वच्छ खानेपानी उपलब्ध गराइनेछ ।
९१. पानीका मुहानको संरक्षण एवं सम्वर्द्धनमा विशेष जोड दिइनेछ ।
९२. खानेपानीको वितरण प्रणालीलाई थप प्रभावकारी एवं व्यवस्थित गरिनेछ ।
९३. परम्परागत पानी पोखरी, ढुङ्गेधारा र मुलको संरक्षण गर्ने कार्यक्रम सञ्चालन गरिनेछ ।

संस्कृति प्रवर्द्धनतर्फ:-

९४. गाउँपालिकाभित्र रहेका संस्कृतिहरुको संरक्षण र प्रवर्द्धन गर्न विषेश पहल गरिनेछ। साथै चाडपर्व,सामाजिक रीतिरिवाजलाई भङ्किलो रुपमा नमनाई सामान्यरुपले मनाउन जनसचेतनामुलक कार्यक्रमहरु सञ्चालन गरिनेछ ।
९५. समाजका अशान्ती, बिबाद तथा झै-झगडालाई निरुत्साहित गर्दै चेतनामुलक कार्यक्रम सञ्चालन गरिनेछ ।

९६. वर्षको एक पटक कविता, गजल, वक्तृत्वकला लगायतका साहित्यिक कार्यक्रम आयोजना गरिनेछ ।
९७. बन्दीपुर सांस्कृतिक केन्द्र निर्माण गरिनेछ ।
९८. पर्यटकीय, पुरातात्विक, ऐतिहासिक एवं सांस्कृतिक विशेषतायुक्त बन्दीपुर बजारको मौलिकता संरक्षण गर्न विशेष पहल गरिनेछ ।

युवा तथा रोजगारतर्फ:-

९९. युवाहरूलाई बजार लक्षित कार्यक्रम सञ्चालन गरी तालिम मार्फत स्वरोजगार बनाइनेछ ।
१००. युवा लक्षित साना तथा घरेलु उद्योग स्थापनाको लागि प्रोत्साहन गरिनेछ ।
१०१. बन्दीपुरको पर्यटनलाई मध्यनजर राखि हस्तकलाका सामान उत्पादन गर्ने तालिमबाट दक्षता अभिवृद्धि गरि स्वरोजगार सिर्जना गरिनेछ ।
१०२. गाउँपालिकामा उपलब्ध हुने स्रोत तथा साधनहरूलाई एकीकृत गरि रोजगारी प्रवर्द्धन गर्न प्रधानमन्त्री रोजगार कार्यक्रम मार्फत “युवा रोजगारीकालागि रुपान्तरण पहल” कार्यक्रम सञ्चालन गरिनेछ ।
१०३. निर्माण व्यवसायबाट सम्पन्न हुने आयोजनाहरूमा रोजगार सेवा केन्द्रमा सुचिकृत बरोजगारहरूलाई संलग्न गराउन प्राथमिकता दिनुपर्ने प्रचलित कानूनलाई मजबुत बनाइनेछ ।
१०४. एक घर एक रोजगार अभियानको रूपमा अगाडि बढाइनेछ साथै पालिका स्तरमा सिप विकास केन्द्र स्थापना गरिनेछ ।
१०५. बैदेशिक रोजगारबाट फर्किएका युवाहरूलाई उनीहरूको ज्ञान, सीप र दक्षता र अनुभवका आधारमा व्यवसायिक बनाउन प्रोत्साहन गरिनेछ ।
१०६. रोजगारी सृजना गर्न पालिका स्तरमा एक रोजगार कोषको स्थापना गरिनेछ ।
१०७. बैदेशिक रोजगारीमा रहेका कामदार र कामदारका परिवारको उचित संरक्षण गर्ने, गन्तव्य मुलुकमा सुरक्षित र सम्मानजनक रूपमा काम गर्न सक्ने गरी कामदारलाई सूचना, सीप, परामर्श लगाएतका सहयोग प्रदान गर्नका लागि सुरक्षित आप्रवासन परियोजना (सामी) लाई अझ प्रभावकारी बनाइनेछ ।
१०८. वैदेशिक रोजगारीमा जान चाहने सम्भावित कामदारहरूलाई गहन अभिमुखीकरण कार्यक्रम सञ्चान गरिनेछ ।
१०९. वैदेशिक रोजगारीबाट फर्किएका, स्वदेशमै स्वरोजगार हुन चाहने युवाहरूका लागि अध्यक्षसंग युवा स्वरोजगार कार्यक्रम सञ्चालनमा ल्याइनेछ ।
११०. विकास निर्माणका योजनाहरू छनौट गर्दा श्रममुलक (Labour Intensive) योजनालाई प्राथमिकता दिदै प्रधानमन्त्री रोजगार कार्यक्रमको प्रभावकारी कार्यान्वयनको लागि आवश्यक रकम लागत साझेदारी गरि रोजगारी सिर्जना गरिनेछ ।
१११. लक्षित वर्गका नागरिकहरूलाई लघु उद्यम विकास कार्यक्रम अन्तर्गत अति विपन्न तथा लक्षित वर्गका समुदायलाई प्राथमिकता दिई सीपमुलक तालिम मार्फत स्वरोजगारी र स्वबलम्बन विकास गरिनेछ । प्रधानमन्त्री

रोजगार कार्यक्रम अन्तर्गत सूचीकृत हुने बेरोजगार व्यक्तिहरूको क्षमता विकास गरि दक्ष र अर्धदक्ष विकास गर्न सो कार्यक्रम र लघुउद्यम विकास कार्यक्रम बीच आवश्यक समन्वय स्थापित गरिनेछ ।

लैङ्गिक समानता तथा सामाजिक समावेशीकरणतर्फ:-

११२. महिलाहरूको क्षमता अभिवृद्धि र स्वरोजगार बनाउनको लागि टोल टोलमा सीप मुलक तालिमको व्यवस्था गरिनेछ ।
११३. महिला हिंसा, लैङ्गिक हिंसा, घरेलु हिंसा, दाईजो प्रथा, बाल बिबाह, बालश्रम, बहुविवाह, बोक्सी प्रथा जस्ता सामाजिक कुरिती नियन्त्रणको लागि टोल विकास संस्था, सामुदायिक संस्था तथा आमा समुहसंगको सहकार्यमा बहस पैरवी तथा सचेतनामुलक कार्यक्रम तर्जुमा गरि संञ्चालन गरिनेछ ।
११४. सुत्केरी महिलाहरूलाई एम्बुलेन्स सेवा निशुल्क गरिनेछ ।
११५. जेष्ठ नागरिक सेवा केन्द्र र अतिथि गृह निर्माण गरिनेछ ।
११६. सबै प्रकारका सामाजिक सुरक्षा भत्तालाई वडा वडामा वितरण गरिनेछ ।
११७. बाल अधिकार सुनिश्चितताको लागि बालमैत्री स्थानीय शासनको प्रवर्धन र बाल संञ्जाल गठन गरि कार्यक्रम अगाडी बढाइनेछ ।
११८. अपाङ्गता भएका व्यक्तिहरूको सम्मान पूर्वक एवं मर्यादित जीवन यापनको लागि वस्तुगत टेवा सहितको सीप विकास तथा क्षमता विकास कार्यक्रमहरू संञ्चालन गरि अपाङ्गता भएका व्यक्तिहरूको आय आर्जन क्षमता मनोबल र आत्म सम्मानमा वृद्धि गर्ने नीति लिइनेछ ।
११९. जेष्ठ नागरिक, महिलाहरूको नियमित स्वास्थ्य परीक्षणका लागि गाउँघर क्लिनिक संञ्चालन गरिनेछ ।
१२०. सामाजिक विभेद तथा महिला हिंसा न्यूनीकरणका लागि सामाजिक समावेशीकरण सम्बन्धी नीति तथा कार्यक्रम तर्जुमा गरि कार्यान्वयनमा ल्याइनेछ ।

खेलकुद तथा मनोरञ्जनतर्फ:-

१२१. बन्दीपुर गाउँपालिका अन्तर्गतका ६ वटै वडामा वडा स्तरिय खेल मैदान निर्माण गरिनेछ ।
१२२. योगाभ्यास आयुर्वेद शिक्षाको प्रचार प्रसार र व्यवहार उपयोगि बनाइनेछ । साथै पालिका स्तरको जिम हल निर्माण गरिनेछ ।
१२३. बर्षको एक पटक हाफ म्याराथन दौड गरिनेछ ।
१२४. सबै प्रकारका खेलहरूको संरक्षण एवं प्रवर्द्धन गरिनेछ ।

सम्मानित गाउँसभाका सदस्यज्यूहरू,

पूर्वाधार विकास

स्थानीय सडक, पुल तथा झोलुङ्गेपुलतर्फ:-

१२५. बन्दीपुर- डुम्रे मार्गको स्तरोन्नति गर्दै बन्दीपुर रिङ्गरोड कालोपत्रे गरिनेछ ।
१२६. पार्चे-ढाडखोला-सुकौरा-शेराटार-बन्दीपुर मोटर मार्ग स्तरोन्नती गरि नगर बस संञ्चालनमा ल्याइनेछ ।
१२७. बन्दीपुर-धरमपानी मोटर बाटो बाह्रै महिना चलन सक्ने गरी स्तरोन्नती गरि बस सेवा संञ्चालन गरिनेछ ।
१२८. बन्दीपुर गाउँपालिका भित्र रहेका मोटर मार्गहरूको स्तरोन्नती गर्दै खण्ड खण्ड गरी कालो पत्रे अभियान संञ्चालन गरिनेछ ।
१२९. सडक,पुल तथा भवन निर्माण गर्दा प्राकृतिक प्रकोप न्यूनीकरणका उपायहरूलाई अवलम्बन गरिनेछ ।
१३०. बिकासे आयोजनाहरूलाई कानूनी जगमा टेकेर उपभोक्ता समिति मार्फत संञ्चालन गर्ने नीति अबलम्बन गरिनेछ ।
१३१. पालिका भित्र रहेका मोटर मार्गहरूको प्राथमिकतास्तर निर्धारण गरी कालोपत्रे अभियान संञ्चालन गरिनेछ ।
१३२. तुलनात्मक रुपमा बढी लागत पर्ने योजनाहरू प्रदेश सरकार र केन्द्र सरकार संग समन्वय गरी कार्य प्रकृया अगाडी बढाइनेछ ।
१३३. बन्दीपुर बजारमा देखिएको अव्यवस्थित पार्किङ्गलाई बन्दीपुर बसपार्कको रुपमा सुरक्षित व्यवस्थापन गरिनेछ । बन्दीपुर बजारमा पार्किङ्ग समस्या दीर्घकालिन रुपमा समाधान गरिनेछ ।
१३४. सडक संञ्जाल विस्तार तथा विकास कार्यलाई व्यवस्थित बनाउन सडक यातायात गुरुयोजना निर्माण गरिनेछ ।
१३५. एकीकृत भु-उपयोग योजना, यातायात गुरु योजना, वातावरण व्यवस्थापन योजना समेतका विषयवस्तुहरूलाई समेटेर बन्दीपुर आवाधिक विकास योजना तर्जुमा कार्य सम्पन्न गरिनेछ ।
१३६. भौतिक पूर्वाधार विकासमा सार्वजनिक –निजी साझेदारीलाई विशेष प्राथमिकता दिइनेछ ।
१३७. बालमैत्री तथा अपाङ्गमैत्री पूर्वाधार निर्माणको लागि बालमैत्री तथा अपाङ्गमैत्री नीति तर्जुमा गरी सो को कार्यान्वयनमा जोड दिइनेछ ।
१३८. निर्मित पूर्वाधारहरूको मर्मत संभार एवं दीगो व्यवस्थापनका लागि लाभग्राहीको योगदान सहित मर्मत संभार कोष स्थापना गरि कार्यान्वयनमा ल्याइनेछ ।
१३९. निर्माणधिन, निर्मित एवं आगामी निर्माण हुने पूर्वाधारको गुणस्तरियता अभिवृद्धि गर्न साथै भुक्तानी प्रणालीलाई सहज र व्यवस्थित बनाउन भौतिक पूर्वाधार गुणस्तर मापन प्रयोगशाला स्थापना गर्न पहल गरिनेछ ।

भवन तथा सहरी विकासतर्फ:-

१४०. कृषि, पशु, शिक्षा तथा वडा कार्यालय, स्वास्थ्य केन्द्र लगायतका कार्यालय भवन निर्माण कार्यलाई अगाडी बढाइनेछ ।
१४१. भवन निर्माण तथा सहरीकरण कार्यलाई व्यवस्थित बनाउन साथै सुरक्षित भवन निर्माण गर्न राष्ट्रिय भवन संहिता अनुरूप स्थानीय भवन मापदण्डको तर्जुमा गरि लागु गरिनेछ ।

१४२. पुरात्विक ऐतिहासिक सहरको रुपमा परिचित बन्दीपुर बजारको मौलिकतालाई जोगाउन भवन मापदण्डको निर्माण गरि लागु गरिनेछ ।
१४३. बन्दीपुरलाई मौलिक सहरको रुपमा विकास गर्दै डुम्रे, विमलनगर, पिप्ले बजारलाई सफा सुघर साथै व्यापारिक केन्द्रको रुपमा विकास गरिनेछ ।
१४४. जोखिमयुक्त स्थानमा रहेका वस्तिहरूलाई सुरक्षित ठाउँमा स्थानान्तरण गरिनेछ । सुरक्षित मानव बस्ति विकास नीतिलाई अबलम्बन गरिनेछ ।
१४५. पालिका भित्र रहेका मौलिकता बोकेका पौराणिक घरहरूको संरक्षण गरिनेछ ।
१४६. सडक मापदण्ड अनुसार नक्सा पास गरी घर बनाउने नियमलाई कडाईका साथ लागु गरिनेछ ।
१४७. शहरी विकास योजना तयार गरी कार्यान्वयन गरिनेछ ।
१४८. जनता आवास कार्यक्रम अन्तर्गत १ वडा १ घर निर्माण गर्ने नीति अबलम्बन गरिनेछ ।

सिंचाईतर्फ:-

१४९. खेतीयोग्य जमिन, खोला नाला तथा जलासयको उपलब्धताको अवस्था हेरि कृषि उत्पादन तथा उत्पादकत्व अभिवृद्धि गर्न सिंचाई पूर्वाधारहरूको निर्माण गरिनेछ ।
१५०. सहकारी तथा समुदायको सहभागितामा आधारित सिंचाई प्रणालिको व्यवस्थापनमा जोड दिइनेछ ।
१५१. सिंचाई प्रणालीको दीगोपनाका लागि उपभोक्ताहरूको स्रोत सहितको सहभागितामा सो को नियमन, मर्मत संभार, व्यवस्थापन र उपयोगमा जोड दिइनेछ ।

उर्जा, लघु तथा साना जलविद्युततर्फ:-

१५२. परम्परागत काठे पोल लाई आधुनिक स्टिल पोलले विस्थापन गरिनेछ ।
१५३. बैकल्पिक तथा नवीकरणीय उर्जा प्रविधिको प्रयोगलाई प्रोत्साहन गरिनेछ ।
१५४. बैकल्पिक एवं नवीकरणीय उर्जाको विकास र विस्तारका लागि अनुदानको व्यवस्था गरिनेछ ।
१५५. गाउँपालिका भित्र सौर्य वत्ती र गोबर ग्यास प्लान्ट जडानको लागि अनुदानको व्यवस्था गरिनेछ ।
१५६. विद्युतीय तार र पोलहरूलाई व्यवस्थित गरिनेछ ।

सूचना प्रविधि तर्फ:-

१५७. सेवा प्रवाहमा आधुनिक सूचना प्रविधिको प्रयोगलाई विशेष जोड दिइनेछ ।
१५८. कर्मचारी, जनप्रतिनिधि र विद्यालयका शिक्षकहरूलाई सूचना प्रविधि प्रयोगसम्बन्धि अभिमुखीकरण कार्यक्रम संञ्चालन गरिनेछ ।
१५९. सबै वडाहरूलाई सूचना प्रविधिसंग आवद्ध गरिनेछ साथै राजश्व भुक्तानीलाई डिजिटल प्रणालीमा लगिनेछ ।
१६०. सबै विद्यालयमा इन्टरनेट जडान गरी विद्यालयलाई सूचना प्रविधिमैत्री बनाइनेछ ।
१६१. विद्युतीय माध्यमबाट गरिने भुक्तानी प्रकृयालाई प्रभावकारी र थप व्यवस्थित बनाइनेछ ।

१६२. कार्यालयको कामकाजलाई paperless बनाउन सूचना प्रविधिलाई विशेष प्राथमिकता दिइनेछ ।

१६३. गाउँपालिका र वडा भित्र Free WiFi को व्यवस्था गरिनेछ ।

सम्मानित गाउँसभाका सदस्यज्युहरु,

वन, वातावरण तथा विपद व्यवस्थापन

वन तथा भू-संरक्षण, वातावरण संरक्षण, विपद् व्यवस्थापन तर्फ:-

१६४. प्रत्येक वडामा वडा अध्यक्षको संयोजकत्वमा वडा विपद् व्यवस्थापन समिति गठन गरि कार्य सञ्चालन गरिनेछ ।

१६५. आगलागिबाट बच्नको लागि दमकल सेवालाई प्रभावकारी बनाइनेछ ।

१६६. भू-क्षय र बाढी पहिरो नियन्त्रणका लागि बायो ईन्जिनियरिङ्गमा ध्यान दिई सडक छेउछाउमा वृक्षारोपण कार्यका साथ साथै खाली जग्गामा वृक्षारोपण गरि हराभरा बनाइनेछ ।

१६७. प्रारम्भिक वातावरणीय परीक्षण र वातावरणीय प्रभाव मुल्यांकन गरि प्रचलित नीति, कानून तथा मापदण्डको पालना गरि नदीजन्य पदार्थ ढुङगा, गिट्टी, बालुवाको उत्खनन् संकलन, प्रशोधन, ओसारपसार र विक्री वितरण लाई व्यवस्थित बनाइनेछ साथै प्रकृया पुरा नगरि खोलिएका क्रसर उद्योग बन्द गरिनेछ ।

१६८. प्लाष्टिक रहित बन्दीपुरको परिकल्पनालाई साकार तुल्याइनेछ ।

१६९. वातावरण संरक्षणका लागि बातावरणमैत्री विकास कृयाकलामा विशेष जोड दिइनेछ ।

१७०. अवैध वन फडानी तथा चोरी निकासी नियन्त्रणका लागि विशेष पहल गरिनेछ ।

१७१. विपद सूचना केन्द्रको स्थापनाका लागि आवश्यक पहल गरिनेछ । विपद पूर्व सूचनाको संयन्त्रको विकास र विस्तार गरिनेछ ।

१७२. राहत, उद्धार तथा पुनर्स्थापना कार्यलाई विशेष प्राथमिकता दिइनेछ ।

१७३. विपद्को प्रभावकारी व्यवस्थापनका लागि स्थानीय विपद व्यवस्थापन समितिलाई थप कृयाशिल बनाइनेछ ।

१७४. विपद व्यवस्थापन (उद्धार, राहत तथा पुनर्स्थापन) लागि विपद व्यवस्थापन कोषमा कूल पुँजीगत बजेटको न्यूनतम ०.५% बजेट बिनियोजन गरिनेछ ।

१७५. विपद व्यवस्थापन (उद्धार, राहत तथा पुनर्स्थापन) कार्यका प्रहरी, जिल्ला प्रशासन कार्यालय, प्रदेश सरकार, संघीय सरकार लगायत अन्य निकायसंग समन्वय र सहकार्य गरिनेछ ।

१७६. वातावरण संरक्षणका योजनाहरु टोल विकास संस्था, सामुदायिक संस्था, नागरिक समाज, निजी क्षेत्र र गैरसरकारी समाज संगको सहभागितामा कार्यान्वयन गरिनेछ ।

१७७. जोखिम संवेदनशील भू-उपयोग योजना तर्जुमा गरि लागु गरिनेछ ।

१७८. विपद् व्यवस्थापनका लागि योजना, रणनीति र कार्य योजना तर्जुमा गरि लागु गरिनेछ ।
१७९. आपतकालिन कार्यसञ्चालन केन्द्रको सञ्चालनमा ल्याइनेछ ।
१८०. उद्धार राहत सामाग्रीहरूको उपयुक्त भण्डारण व्यवस्था गरिनेछ ।
१८१. कानूनी व्यवस्था अनुरूप सबै आयोजनाहरूमा संक्षिप्त प्रारम्भिक वातावरणीय प्रभाव मुल्याङ्कन र वातावरणीय प्रभाव मुल्याङ्कन गर्ने कार्यलाई अनिवार्य गरिनेछ ।
१८२. BEE र IEE स्वीकृत गर्ने सम्बन्धी स्थानीय कानून तथा कार्यविधि तर्जुमा गरिनेछ ।
१८३. वातावरण मैत्री बन्दीपुर गाउँपालिका घोषणा गरिनेछ ।

फोहरमैला व्यवस्थापन तर्फ:-

१८४. गाउँपालिका भित्र उत्सर्जन हुने फोहरमैलाको उचित र दिगो व्यवस्थापन गरिनेछ ।
१८५. फोहरमैलाको दिगो व्यवस्थापनका लागि आधुनिक ल्याण्ड फिल्ड साईड निर्माणका लागि आवश्यक पूर्वाधार निर्माणको प्रकृया अगाडि बढाइनेछ ।
१८६. फोहरमैलाको दिगो व्यवस्थापनका लागि अन्तर निकाय समन्वय र सहकार्य गरिनेछ ।
१८७. वातावरणीय प्रभाव कम गर्ने तथा बजार क्षेत्रबाट निस्कने फोहरमैलालाई वर्गिकरण गरी बिसर्जन गर्ने नीति अबलम्बन गरिनेछ ।

सम्मानित गाउँसभाका सदस्यज्यूहरू,

संस्थागत विकास, सेवा प्रवाह र सुशासनतर्फ:-

१८८. वडा अध्यक्षहरूले मासिक रूपमा प्रतिवेदन बुझाउने र कार्य सम्पादन मुल्याङ्कनको आधारमा पुरस्कृत गरिने नीति अबलम्बन गरिनेछ ।
१८९. कर्मचारी र जनप्रतिनिधिहरूको क्षमता विकासको लागि तालिमको व्यवस्था गरिनेछ । साथै पालिका र वडाहरूमा डिजिटल बोर्डको व्यवस्था क्रमश विस्तार गरिनेछ ।
१९०. सबै क्षेत्रका राष्ट्रसेवक कर्मचारीहरूको मनोबल उच्च बनाउदै कामको मुल्याङ्कन गरि सम्मान गरिनेछ ।
१९१. राजस्व संकलन, योजना कार्यान्वयन, सेवा प्रवाहको अवस्था लगायतका सुचकहरू निर्धारण गरि उत्कृष्ट कार्य सम्पादन गर्ने वडा कार्यालयलाई गाउँपालिका नमुना वडा पुरस्कार प्रदान गरिनेछ ।
१९२. भ्रष्टाचारमा शून्य सहनशिलताको नीति अबलम्बन गरिनेछ। भ्रष्टाचार पूर्ण रूपमा समाप्त पारिनेछ ।
१९३. कार्यलयबाट प्रदान गरिने सेवा प्रवाहलाई थप चुस्त, दुरूस्त र सेवाग्राहीमैत्री बनाइनेछ ।
१९४. कर्मचारीलाई कामप्रति उत्तरदायी, जवाफदेही र पारदर्शी बनाउन उत्तरदायित्व, जवाफदेहिता र पारदर्शितामा विशेष जोड दिइनेछ ।
१९५. तोकिएको समय, लागत र गुणस्तरमा सेवा प्रदान गर्ने व्यवस्था मिलाइनेछ ।
१९६. नागरिक वडापत्रमा उल्लेख भएका कुरालाई कडाईका साथ कार्यान्वयन गर्ने व्यवस्था मिलाइनेछ ।

१९७. कार्यलयबाट प्रदान गरिने सेवा प्रवाह सम्बन्धमा हुने ढिलासुस्ती हटाई समयमै सेवा प्रदान गरिने व्यवस्था मिलाइनेछ ।
१९८. कार्यालयमा हेल्प डेस्कको व्यवस्था गरिनेछ । साथै एकीकृत कार्य सञ्चालन कक्ष स्थापना गरि सबै प्रकारका सेवाहरु सेवाग्राहीले एकै स्थानबाट पाउने व्यवस्था मिलाईनेछ ।
१९९. सेवाप्रवाहको स्तर मापन गर्न नागरिक सन्तुष्टि सर्वेक्षण र सेवाग्राही सन्तुष्टि सर्वेक्षण जस्ता विधिको अवलम्बन गरिनेछ ।
२००. कर्मचारीहरूमा सदाचार र नैतिकता कायम गर्न आवश्यक आचार संहिता र मापदण्डको निर्माण गरी कडाईका साथ कार्यान्वयनमा ल्याइनेछ ।
२०१. वित्तीय जोखिम न्यूनीकरणका लागि वित्तीय अनुशासन कायम गरिनेछ ।
२०२. बेरूजु न्यूनीकरण गर्न बेरूजु अंकलाई २ प्रतिशतमा झार्न कार्यालयको अभिलेख र प्रतिवेदन प्रणालीलाई चुस्त दुरुस्त बनाइनेछ। बेरूजु फछ्यौटलाई अभियानको रूपमा सञ्चालन गरिनेछ ।
२०३. राजस्व परिचालन क्षमता विकास गर्न राजस्व सुधार कार्ययोजना तयार गरि लागु गरिनेछ ।
२०४. गाउँसभा सञ्चालन प्रणालीलाई व्यवस्थित बनाइनेछ ।
२०५. कार्यपालिका बैठक सञ्चालन प्रणाली तथा निर्णय प्रणालीलाई व्यवस्थित एवं पारदर्शिता बनाइनेछ ।
२०६. एकीकृत, तादत्म्य, सुस्पष्ट एवं दीगो सोचमा आधारित ऐन,नियम,नीति तथा कार्यविधिहरूको निर्माण गरिनेछ ।
२०७. आन्तरिक नियन्त्रण प्रणाली तर्जुमा गरी लागु गरिनेछ । आन्तरिक नियन्त्रण प्रणालीलाई सुदृढ बनाउन आन्तरिक लेखापरीक्षणलाई प्रभावकारी बनाईनेछ । आन्तरिक लेखापरीक्षणको क्षमता विकास गरिनेछ । आन्तरिक लेखापरीक्षण प्रणालीलाई स्वतन्त्र, स्वायत्त, सवल, वस्तुनिष्ठ एवं सुदृढ बनाइनेछ ।
२०८. कर्मचारी तथा जनप्रतिनिधिको क्षमता विकास योजना तयार गरि कार्यान्वयनमा ल्याइनेछ ।
२०९. लेखापालन तथा प्रतिवेदन, अनुगमन एवं मुल्याङ्कन प्रणालीलाई व्यवस्थित,प्रभावकारी,वस्तुनिष्ठ बनाइनेछ ।
२१०. गाउँपालिका अध्यक्ष र प्रमुख प्रशासकीय अधिकृतबीचमा एवं प्रमुख प्रशासकीय अधिकृत र सबै शाखा/इकाई बीचमा कार्यसम्पादन सम्झौता गरी कार्यान्वयनमा ल्याइनेछ ।
२११. मध्यमकालिन खर्च संरचान तयार गरि आवधिक योजना र मध्यमकालिन खर्च संरचना अनुरूप बार्षिक बजेट तर्जुमा गरि कार्यान्वयनमा ल्याइनेछ ।
२१२. सभा तथा कार्यपालिका अन्तर्गत गठित समितिहरु साथै न्यायीक समितिको क्षमता विकासका लागि तालिम तथा अभिमुखिकरण कार्यक्रमको व्यवस्था गरिनेछ ।
२१३. गाउँपालिकाको आन्तरिक सक्षमता अभिवृद्धिको लागि कर दायराको अध्ययन एवं विश्लेषण गरिनेछ । करका दरहरुलाई समयानुकुल बनाईनेछ । गैरकरका दरहरुलाई लागत प्रभावि बनाईनेछ ।
२१४. चालु खर्च कटौति गर्ने र पूँजीगत खर्च बढाउने दिशामा सम्पूर्ण संयन्त्रको परिचालन गरिनेछ ।

२१५. सेवा प्रवाह सम्बन्धी गुनासो, उजुरी सुन्ने र सुनाउने तथा त्यसको समयमानै समाधान गरी सेवा प्रवाहमा सेवाग्राहीको सन्तुष्टि अभिवृद्धिमा जोड दिइनेछ ।
२१६. सेवा प्रवाहसम्बन्धि मापदण्डहरू निर्धारण गरि कार्यान्वयनमा ल्याइनेछ ।
२१७. समयमानै घटना दर्ता गर्ने बानीको विकास गर्न घटनादर्ता सप्ताह अभियान सञ्चालन गरिनेछ ।
२१८. सेवा प्रवाहलाई सहज बनाउन आवश्यकताअनुसार सवै वडाहरूमा घुम्ती सेवाहरू सञ्चालन गरिनेछ ।

बिबिध:-

२१९. भुमीहीन, सुकुम्बासी र अव्यवस्थितहरूलाई भुमी आयोग मार्फत निश्चित मापदण्डको आधारमा बसोबासको व्यवस्था सहित लालपूजा उपलब्ध गराइनेछ ।
२२०. सार्जवनिक जग्गा संरक्षण गरि अतिक्रमण लाई पूर्ण नियन्त्रण गरिनेछ ।
२२१. बन्दीपुर १ अन्तर्गत साविक घाँसीकुवा १ लाई डुम्रे भन्सार सहरीको कार्यक्षेत्रमा समावेश गरिनेछ ।
२२२. जनताका गुनासो सुन्न “जनतासँग जनप्रतिनिधी” कार्यक्रम सञ्चालन गरिनेछ ।
२२३. अल्पसंख्यक र दलितहरूका हक हित संरक्षण र आय आर्जनका लागि बन्दीपुरमा सीप विकास केन्द्र कार्यविधि तयार गरि लागु गरिनेछ ।
२२४. प्रत्येक नागरिकलाई सुचनाको हक स्थापित गरिनेछ ।
२२५. अग्नी नियन्त्रणको लागि बन्दीपुर बजार भित्र फायर एक्सटिङ्गुईसर तथा अन्य आधुनिक यन्त्र उपकरण जडान योजना साझेदारीमा सञ्चालन गरिनेछ ।

सम्मानित गाउँसभाका सदस्यज्युहरू,

अन्त्यमा,

यी नीति तथा कार्यक्रमको कार्यान्वयनमा सवै जनताबाट सहयोगको अपेक्षा गर्दै बन्दीपुर गाउँपालिकाको समग्र विकासमा योगदान गर्ने जनप्रतिनिधि, राजनैतिक दल, बुद्धिजीवि, राष्ट्रसेवक कर्मचारी, शिक्षक, नागरिक समाज, निजी क्षेत्र, गैरसरकारी क्षेत्र, सहकारी क्षेत्र, सामुदायिक संघ सस्था, सामाजिक अभियान्ता एवं देश तथा विदेशमा रहनुहुने सम्पूर्ण दाजु भाई दिदी बहिनीहरूमा हार्दिक धन्यवाद व्यक्त गर्दछु ।

धन्यवाद नमस्कार ।

सुरेन्द्र बहादुर थापा

अध्यक्ष

२०७९ असार १०